

# Партийн баг—производствд көдлмшин бүрдэгч

Приютненск района 4-ч номертэ совхозин 5-ч фермин партийн баг (партгруппоргнь үр Н. Савченко) ферминнь производственн зура күцэхд, күч-көлсчирин дунд политическ көдлмш делгрүлхд, социалистическ дөрлдэ бүрдэхд, эрсин газет цаглань гаргэджахд болн коммунистриг бийсднь даалгэгдсн көдлмшиг күцэлгэхд санан-седклинь, эв-аргьинь зөрүлхд оньган өгч, көдлмш кеджәнә.

Иигдж көдлснә ашд давсн джил хөөчнр болн үкрчнр малан үвләс таргьн-цадхлнъ, гару уга авч гарв, малин төл сәәнәр авб, механизатормуд цаглагьан трактормудан болн инвентарян ясдж дуусцхав, агротехническ ахр цагин эргцд хаврин тәрә тәрлгьән дуусв, хө киргьлгьн цаглагьан, сәәнәр күцэгдв, энүнә ашд ноос киргьджд авлгьна зурагьан ферм 105 процент күцәв.

Эн джилин үвләс малан таргьн-цадхлнъ үвлзүлдж гаргьхд партийн баг урдаснь оньган өгв. Эн төлäd малин хот элвгәр белдх кергтә болв.

Партийн багин гардврт механизатормуд чидлән әрвлл уга, өвс хаддж белдх төрт икәр оньган өгч көдлцхäv. Эн джил өвснә ургьц хәтәр болсн бийнь, механизатормудин шунлт орлцсн учрар, 10850 гектар газрас 12 миньгьн центнер өвс хаддж белдгдв. Өвс хаддж белдлгьнд нег үлү сәәнәр И. Сенявскийин, Н. Гермашевин, коммунист М. Калюжнийин агрегатмуд көдлцхäv. Өвс цуглуллгьнд тракторист И. Бокаев үзмдждә көдлмш күцәв.

Белдсн цуг өвснь үвлзньгин өөршидр хурагдв. Ферм 14200 хөөтә, 797 бод малта үвлзджәнә. Цуг малинь хөөнд хүврәгьад тоолхла, 19248 хөн болна, хөн болгьнд 150 килограмм өвсн, 60 килограмм силос ирнә.

Увлд белдвр кесән дахлдули, намрийн тәрә тәрлгьән ферм 100 процент күцәв, зябь болн пар хагьллгьна зурагьан 100 — 134 процент күцәв.

Мал үвлзх хаша-хаацан, базан күццднь ясдж дуусв.

Алдр Октябрин 42 джилә өөниг уктджд делгрүлсн социалистическ дөрлдәнд диилвр бәрсднь 5-ч фермд дамдждж өггдг Улан туг өггдв.

Малан гару угагьар хадгьллгьарн үлгүр үзүлджәхнь — ах хөөчнр, коммунистр М. Нимгиров, Н. Шаршак болн хөөчнр И. Здоренко, У. Кикиджеков, О. Цевденов болн ах үкрч Д. Ункеев нань чигн улс.

Партийн багин коммунистр үүрмүд Н. Савченко, И. Брагинцев, М. Калюжный болн нань чигн улс агитатормуд болдж көдлджәцхәнә. КПСС-н XXI хургин, терүнә хөөн болсн, КПСС-н ЦК-н Пленумсин шийдврмүдәр, үр Н. С. Хрущев США-д оч ирснә тускар, СССР-н Деед Советин 3-ч сессийин көдлмшин тускар нань чигн төрмүдәр хөөчнр, үкрчнр болн механизатормуд дунд эдн күркүүндвр кецхәнә.

Партийн баг болн терүнә коммунистр оньдиндән оли амтн дунд көдлдг төлädән, бийснь үлгүр үзүлдж көдлдгтән партийн зерглән өсхд көт-

лврч болцхав. Совхозин производствин нүүрт йовдг улсас, хөөчнрәс үүрмүд Нимгиров болн Шаршак хөйр, шидр партин членд орцхав, Е. Антонова болн Здоренко КПСС-н членә кандидатд орхар сурвр орулад өгчкв. Цуг коммунистр КПСС-н туудж дасдг кружокд сурчацхана, цугьар газет болн журнал авцхана.

Декабрь сард болх КПСС-н ЦК-н Пленумиг производственн сән көдлмшәр уктджд тосхар, партийн баг көдлмшән делгрүлджәнә.

П. МАЛЫХ.

КПСС-н Приютенск райкомин инструктор.

## Библиотекин көдләчнрин хург

Ростов балгьснд одахн библиотекин көдләчнрин зургьан хонга совещань болв. Терүнд Әрәсән Федерацин 18 областин, крайин, автономн республиксин, тер тоод бас Хальмг АССР-н библиотексин көдләчр орлцдж, өдгә цагт библиотексин өмн зогсджах эрки төрмүдәр күүндвр кев.

Орн-нутгт библиотексин күцәдждә кергиг ясулхин тускар КПСС-н ЦК-н гаргьсн токтаврас иштә библиотекин өмн бәәх төрмүдин тускар РСФСР-н эрдм-герлин министрин дарук В. М. Стриганов кесн докладар ик соньн күүндвр болв.

Библиотексин көдлмшиг ясулхин, терүг бәәдл-джиргьллә залгьлдулхин, күч-көлсчнрт коммунистическ сургьмджд өгхд теднә нилчиг өөдлүлхин тускар эврәннь үгдән Ленинә нертә государственн библиотекин директор И. Н. Кондаков, Ростовск областин Шахта балгьсна библиотекин заведующ В. Ф. Пшеничный, Хальмг АССР-н эрдм-герлин министрин дарук Б. Э. Эрдниев, адыгейск областной библиотекин заведующ Л. Д. Конищенко, московск бичәчнр Л. Шейнин болн М. Луконин, ростовск шүлгч А. Гарнакерьян нань чигн улс келцхäv.